

ಅಭಿವೃದ್ಧಿ ಪಡಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಅಲ್ಲದೆ, ವಿದೇಶಿ ವಿನಿಮಯಗಳಿಸುವಂಥ ಗೇರು ಗಿಡಗಳನ್ನು ಅಭಿವೃದ್ಧಿ ಪಡಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಫಲವತ್ತಾದ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳುವ ಬದಲು ಲಭ್ಯವಿರುವಂಥ ಸರ್ಕಾರೀ ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟುವ ವಿಚಾರದಲ್ಲಿ ಪುನರ್ವಿಮರ್ಶೆ ಮಾಡುತ್ತೀರಾ?

ಶ್ರೀ ಆರ್. ವಿ. ದೇಶಪಾಂಡೆ.—ಮಾನ್ಯ ಅಧ್ಯಕ್ಷರೇ, ಶಿರಿವಾರ ಮತ್ತು ಮಾದಾಳಿ ಗ್ರಾಮದಲ್ಲಿ ಜಮೀನು ಸ್ವಾಧೀನಪಡಿಸಿಕೊಳ್ಳುವಂಥ ಉದ್ದೇಶ ಇತ್ತು. ಆದರೆ, ಅದು ತರಿ ಜಮೀನು ಆಗಿರುವುದರಿಂದ ಅದನ್ನು ಸ್ವಾಧೀನಪಡಿಸಿಕೊಳ್ಳಬಾರದೆಂದು ಸರ್ಕಾರ ನಿರ್ಣಯ ತೆಗೆದುಕೊಂಡಿದೆ. ಈ ವಿಚಾರದಲ್ಲಿ ಸರ್ಕಾರ ಜಿಲ್ಲಾಧಿಕಾರಿಯವರಿಗೆ ಪತ್ರ ಬರೆದು, ಲಭ್ಯ ಇರತಕ್ಕ ಸರ್ಕಾರೀ ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟುವುದಕ್ಕೆ ಸಾಧ್ಯವೇ ಎಂಬುದನ್ನು ನೋಡಬೇಕೆಂದು ತಿಳಿಸಿದೆ.

ಶಹಬಾದಿನಲ್ಲಿ ಗೃಹ ನಿರ್ಮಾಣ ಮಂಡಳಿಯಿಂದ ಮನೆಗಳನ್ನು ನಿರ್ಮಿಸುವುದು.

ಲಞ್ಞ. ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಅ) ಕರ್ನಾಟಕ ಗೃಹ ಮಂಡಳಿಯ ಮೂಲಕ ಶಹಬಾದಿನಲ್ಲಿ ಮನೆಗಳನ್ನು ಕಟ್ಟಲು ಶಹಬಾದ್ ಶಾಸಕರಿಂದ ಬೇಡಿಕೆ ಏನಾದರೂ ಇದೆಯೇ?

ಆ) ಹಾಗಿದ್ದಲ್ಲಿ, ಏನಾದರೂ ಕ್ರಮಗಳನ್ನು ತೆಗೆದುಕೊಂಡಿದೆಯೇ?

ಇ) ಶಹಬಾದ್‌ನಲ್ಲಿ ಮನೆಗಳನ್ನು ಕಟ್ಟಲಾಗುವುದೇ ಹಾಗಿದ್ದಲ್ಲಿ ಕೆಲಸವನ್ನು ಯಾವಾಗ ಪ್ರಾರಂಭಿಸುವಿರಿ.

ಈ) ಎಷ್ಟು ಮನೆಗಳನ್ನು ಕಟ್ಟಲಾಗುವುದು.

ಶ್ರೀ ಎಂ. ಪಿ. ಪ್ರಕಾಶ್ (ವಸತಿ ಹಾಗೂ ಸಾರಿಗೆಯ ಮಾನ್ಯ ರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಈ) ಉದ್ಭವಿಸುವುದಿಲ್ಲ.

ಶ್ರೀ ಕೆ. ಬಿ. ಶಾಣಪ್ಪ.—ಮಾನ್ಯ ಮಂತ್ರಿಯವರು ಕೊಟ್ಟಿರತಕ್ಕ ಉತ್ತರ ಬಹಳ ವಿಚಿತ್ರವಾಗಿದೆ. ಇವರು ಜಿಲ್ಲೆಯಲ್ಲಿರತಕ್ಕ ಸಂಬಂಧಪಟ್ಟ ಅಧಿಕಾರಿಗಳನ್ನು ಕೇಳಿಕೊಂಡು ಉತ್ತರ ಕೊಡುತ್ತಾರೋ, ವಿಧಾನ ಸೌಧದಲ್ಲಿರುವ ಅಧಿಕಾರಿಗಳು ಉತ್ತರ ಕೊಟ್ಟಿದನ್ನು ಕೊಡುತ್ತಾರೋ ಗೊತ್ತಿಲ್ಲ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸ್ವಾಮಿ, ಹೌಸಿಂಗ್ ಬೋರ್ಡ್‌ನವರು ಮನೆ ಕಟ್ಟುವುದಕ್ಕೆ ಹಣಕಾಸಿನ ತೊಂದರೆ ಏನೂ ಇಲ್ಲ. ಹುಡ್ಕೋ ಸ್ಕೀಮಿಗೆ ಕೊಟ್ಟಿರ ಅನಾರು ಹಣ ಕೊಡುತ್ತಾರೆ. ನಾನು ಅಧಿವೇಶನ ಮುಗಿಸಿಕೊಂಡು ಗುಲಬರ್ಗ ಪ್ರವಾಸ ಹೋಗುತ್ತೇನೆ. ಮಾನ್ಯ ಸದಸ್ಯರು ಇದಕ್ಕೆ ಜಮೀನು ಕೊಡಿಸಿದರೆ ಅನುಕೂಲವಾಗುತ್ತದೆ.

ಅಧ್ಯಕ್ಷರೇ.—ತಾವು ಕೇಳಿರುವಂಥ ಪ್ರಶ್ನೆ ಶಾಸಕರ ಬೇಡಿಕೆ ಏನಾದರೂ ಇದೆಯೇ ಎಂದು ಕೇಳಿದ್ದೀರಿ? ಅದಕ್ಕೆ ಯಾವುದೂ ಇಲ್ಲವೆಂದು ಹೇಳಿದ್ದಾರೆ.

ಶ್ರೀ ಕೆ. ಬಿ. ಶಾಣಪ್ಪ.—ಸ್ವಾಮಿ ನಾನು ಸ್ಪಷ್ಟವಾಗಿ ಪ್ರಶ್ನೆ ಕೇಳಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅವರಿಗೆ ಬೇಕಾಗಿರತಕ್ಕಂಥ ಮನೆಗಳನ್ನು ಕಟ್ಟಿಸಿಕೊಡುತ್ತೇನೆ.

ಅಧ್ಯಕ್ಷರೇ.—ತಾವು ಇನ್ನೊಂದು ಕಾಗದ ಕೊಡಿ.

ಶ್ರೀ ಕೆ. ಬಿ. ಶಾಣಪ್ಪ.—ನಾನು ಕೊಟ್ಟಿದ್ದೇನೆ, ಆದರೆ ಮಂತ್ರಿಗಳಿಗೆ ಕೊಟ್ಟಿಲ್ಲ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. —ನಾನು ಸದನದಲ್ಲಿ ಕುಳಿತುಕೊಂಡಿರುತ್ತೇನೆ. ಕೊಟ್ಟಿರಬಹುದು, ಇಲ್ಲವೆಂದು ಹೇಳುವುದಿಲ್ಲ.

ಅಧ್ಯಕ್ಷರು. —ಮಾನ್ಯ ಶಾಣಪ್ಪನವರೇ ತಾವು ಇನ್ನೊಂದು ಕಾಗದ ಕೊಡಿ.

ಸಿರಗುಪ್ಪ ತಾಲ್ಲೂಕಿನಲ್ಲಿ ಜನತಾ ವಸತಿ ಗೃಹಗಳು ಕಟ್ಟುವ ಬಗ್ಗೆ ದುರುಪಯೋಗದ ವಿಚಾರ

22. ಶ್ರೀ ಎಂ. ರಾಮಪ್ಪ (ಬಳ್ಳಾರಿ). —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ೧೯೭೪-೭೫ನೇ ಸಾಲಿನಲ್ಲಿ ಸಿರಗುಪ್ಪ ತಾಲ್ಲೂಕಿನಲ್ಲಿನ ಸಿರಿಗೇರಿ ಫಿರ್ಕಾದಲ್ಲಿ ಜನತಾ ವಸತಿ ಗೃಹಗಳನ್ನು ಕಟ್ಟಲು ೫೦,೦೦೦ ರೂ.ಗಳ ಮುಂಗಡವನ್ನು ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿವೆಯೇ?

ಆ) ಹಾಗಾದರೆ ಕಂಟ್ರಾಕ್ಟರುಗಳು ಹಣ ದುರುಪಯೋಗ ಮಾಡಿರುವುದರ ಬಗ್ಗೆ ದೂರುಗಳು ಬಂದಿವೆಯೇ?

ಇ) ಆ ರೀತಿ ದೂರುಗಳು ಬಂದಿರುವುದಾದರೆ ಹಣ ದುರುಪಯೋಗ ಮಾಡಿರುವವರ ಬಗ್ಗೆ ಯಾವ ಕ್ರಮ ತೆಗೆದುಕೊಳ್ಳಲಾಗಿದೆ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು) —

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್. —ಮಾನ್ಯ ಅಧ್ಯಕ್ಷರೇ.....

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. —ಮಾನ್ಯ ಅಧ್ಯಕ್ಷರೇ, ಸಖ್ಯಮಂಟರಿ ಕೇಳುವುದಕ್ಕೆ ಮುಂಚೆ ಮಾನ್ಯ ಸದಸ್ಯರಿಗೆ ಒಂದು ವಿವರಣೆ ಕೊಡುತ್ತೇನೆ, ೧೯೭೪-೭೫ರಲ್ಲಿ ಈ ರೀತಿ ದುಡ್ಡು ಕೊಟ್ಟಿಲ್ಲ. ೧೯೭೬-೭೭ರಲ್ಲಿ ಹಣ ಕೊಟ್ಟಿರತಕ್ಕಂಥಾದ್ದು ನಿಜ. ಈ ಪ್ರಶ್ನೆಗೆ ಸಂಬಂಧಪಟ್ಟಂತೆ ಮತ್ತೊಂದು ವಿಷಯ ಅಡಕವಾಗಿರುವುದರಿಂದ ತಮ್ಮ ಕಚೇರಿಯಲ್ಲಿ ಕೂತು ಚರ್ಚೆ ಮಾಡೋಣ.

ಶ್ರೀ ಆರ್. ಎನ್. ನಾಯಕ್. —ಸ್ವಾಮಿ, ಸುಮಾರು ೫೦,೦೦೦ ರೂಪಾಯಿಗಳ.....

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. —ಸ್ವಾಮಿ, ಈ ಪ್ರಶ್ನೆಗೆ ಸಂಬಂಧಪಟ್ಟಂತೆ ಇದೇ ಸದನದ ಮತ್ತೊಂದು ಸದಸ್ಯರ ಬಗ್ಗೆ ಆರೋಪ ಇದೆ. ಉತ್ತರ ಕೊಡುವುದಕ್ಕೆ ಕಷ್ಟವಾಗುತ್ತದೆ. ಇದರ ಬಗ್ಗೆ ಇಬ್ಬರನ್ನು ತಮ್ಮ ಕಚೇರಿಗೆ ಕರೆಯಿಸಿ ಚರ್ಚೆ ಮಾಡೋಣ.

ಮೈಸೂರು ಜಿಲ್ಲೆಯನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವೆಂದು ಘೋಷಿಸಿದ ಬಗ್ಗೆ.

೧೨. ಶ್ರೀಮತಿ ಮುಕ್ತಾರುನ್ನಿಸಾ (ನರಸಿಂಹರಾಜ). —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಬೃಹತ್ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ಯಾವ ವರ್ಷ ಮೈಸೂರು ಜಿಲ್ಲೆಯನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಯೆಂದು ಘೋಷಿಸಲಾಯಿತು?

ಆ) ಜಿಲ್ಲೆಯನ್ನು ಹಿಂದುಳಿದ ಜಿಲ್ಲೆಯೆಂದು ಘೋಷಿಸಿದ ದಿನದಿಂದ ಈವರೆಗೂ ಸ್ಥಾಪಿಸಲಾದ ಕೈಗಾರಿಕೆಗಳು ಮತ್ತು ಅವುಗಳಲ್ಲಿ ಕೆಲಸ ಮಾಡುತ್ತಿರುವವರ ಸಂಖ್ಯೆ ಎಷ್ಟು?

ಇ) ಈ ಕೈಗಾರಿಕೆಗಳಲ್ಲಿ ಹೂಡಲಾದ ಬಂಡವಾಳ ಮತ್ತು ನೀಡಲಾದ ಸಹಾಯ ಧನದ ಮೊತ್ತ ಎಷ್ಟು?